

10-08-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - “మేము అత్యంత మధురముగా అవుతాము, అందరినీ సుఖపరుమైన, ప్రేమమయమైన దృష్టితో చూస్తాము, ఎవ్వరి నామ - రూపాలలో చిక్కుకోము” అని మీతో మీరే

ప్రతిజ్ఞ చేసుకోవాలి ”

ప్రశ్న:- యోగము ద్వారా కలిగే సిద్ధి ఏమిటి ? పక్కా యోగుల గుర్తులేమిటి ?

సమా:- కర్మేంద్రియాలన్నీ పూర్తి శాంతముగా, శీతలముగా అవ్వడమే యోగము ద్వారా కలిగే సిద్ధి. పక్కా యోగులైన పిల్లల కర్మేంద్రియాలు కొద్దిగా కూడా చంచలము కావు. ఏ దేహధారి పట్ల కొంచెము కూడా దృష్టి వెళ్లదు. మధురమైన పిల్లలూ! - ఇప్పుడు మీరు యవ్వనములో లేరు, మీది వానప్రస్థ స్థితి.

పాట:- మేల్కొండి! ప్రేయసులారా మేల్కొండి!..... (జాగ్! సజనియా జాగ్!.....)

ఓంశాంతి. అత్యంత మధురమైన ఆత్మిక పిల్లలు పాటను విన్నారు. దీని అర్థమును గురించి మనసులో విచార సాగర మధనము చేయాలి. అంతే గాకుండా సంతోషములోకి రావాలి ఎందుకంటే ఇవి క్రొత్త ప్రపంచము కొరకు క్రొత్త విషయాలు. ఈ క్రొత్త విషయాలను ఇప్పుడు వినాలి. క్రొత్త ప్రపంచాన్ని మనుష్యమాత్రులెవ్వరూ స్థాపించలేరని ఇప్పుడు పిల్లలు తెలుసుకున్నారు. మీరు ఈ విషయాలను విన్నప్పుడు ఇవి 5 వేల సంవత్సరాల క్రితము నాటి పురాతన విషయాలే మరలా క్రొత్తగా వినిపించడం జరుగుతుందని భావిస్తారు అంటే పురాతనమైనవే క్రొత్తగా, క్రొత్తవే మరలా పురాతనమైనవిగా అవుతాయి. 5 వేల సంవత్సరాల క్రితము నాటి అవే విషయాలను బాబా మళ్ళీ క్రొత్తగా వినిపిస్తారు. అవే విషయాలు ఎందుకు వినిపిస్తారు? క్రొత్త ప్రపంచ వారసత్వాన్ని పొందేందుకు. ఇందులో జ్ఞాన నృత్యము చేయవలసి ఉంటుంది. భక్తిలోనూ చాలా నృత్యము చేస్తారు. నలువైపులా మలుపులు తిరుగుతూ(శరీరముతో) నృత్యము చేస్తారు. జ్ఞాన నృత్యము చాలా సహజము. అందులో కర్మేంద్రియాలు ఎక్కువగా కదుల్తాయి, శ్రమ చేయాల్సి పడుతుంది. ఇక్కడ లోలోపలే జ్ఞాన నృత్యము నడుస్తుంది. సృష్టి చక్రము ఏ విధముగా తిరుగుతుందనే జ్ఞానము ఇప్పుడు మీ బుద్ధిలో ఉంది. ఇందులో ఏ విధమైన శ్రమా లేదు. కానీ స్మృతిలో శ్రమ ఉంది. కొందరు పిల్లలు ఫెయిల్ అయిపోతారు. ఎక్కడో ఒక చోట క్రింద పడిపోతూ ఉంటారు. అన్నిటికన్నా ముఖ్యమైన విషయము ఎప్పుడూ నామ-రూపాలలో చిక్కుకోరాదు. స్త్రీ-పురుషులు కామ వికారానికి వశమై నామ-రూపాలలో చిక్కుకుంటారు కదా! క్రోధము నామ-రూపాలలో చిక్కుకోనివ్వదు. మొట్టమొదట దీనినే చాలా సంభాషన చేసుకోవలసి ఉంటుంది. ఎవ్వరి నామ-రూపాలలో చిక్కుకోరాదు. స్వయాన్ని ఆత్మగా భావించాలి. ఆత్మనైన నేను అశరీరిగా వచ్చాను, అశరీరిగా అయ్యి వెళ్తాను. ఈ శారీరిక స్మృతిని తొలగించుకోవాలి. నామ-రూపాలలో చిక్కుకోవడం ఎంతో చెడ్డ రోగమని తండ్రి పిల్లలను అప్రమత్తం చేస్తారు. కొందరు ఈ విషయాన్ని అర్థము చేసుకోలేరు. “నామ-రూపాలలో చిక్కుకున్నావు అని బాబా నన్ను చాలా అనవసరంగా అన్నారు” అని అంటారు. ఇది గుప్తమైన రోగము. అందువలన “ప్రియుడు - ప్రేయసులను” లేక “తండ్రి-పిల్లలను” ఇప్పుడు మేల్కొల్పుతున్నారు. “పిల్లలారా! మేల్కొండి, ఇప్పుడు మరలా కలియుగము తర్వాత సత్యయుగము రానున్నది.” తండ్రి జ్యోతి వెలిగించేందుకే

వస్తారు. మనుష్యులెవరైనా మరణించినప్పుడు జ్యోతిని వెలిగిస్తారు. ఆత్మకు అంధకారము కాకూడదని ఆ దీపము ఆలిపోకుండా చాలా సంభాషన చేస్తారు. నిజానికి ఇవన్నీ భక్తిమార్గములోని విషయాలు. ఆత్మ సెకండులో వెళ్లిపోతుంది. కొందరు జ్యోతినే భగవంతుడిగా భావిస్తారు. బ్రహ్మాండమును ఒక పెద్ద జ్యోతిగా భావిస్తారు. బ్రహ్మ సమాజము వారి మందిరాలలో రాత్రి పగలు జ్యోతి వెలుగుతూనే ఉంటుంది. ఎంతో ఖర్చు అవుతుంది. నూనె వ్యర్థమైపోతుంది. ఇక్కడ అవేమీ వేసే పని లేదు. స్మృతియే నూనెగా పని చేస్తుంది. అత్యంత మధురమైన పిల్లలు దీనిని అర్థము చేసుకున్నారు. క్రొత్త విషయాలైన కారణంగానే గొడవలు జరుగుతాయి. మధురమైన పిల్లల వద్దకు భారతదేశములోనే వస్తానని తండ్రి అంటారు. తమ జన్మభూమి అందరికీ ఇష్టమవుతుంది కదా. బాబాకు అందరూ ప్రియమైనవారే. అయినా నేను నా భారతదేశములోనే వస్తాను. గీతలో ఒకవేళ కృష్ణుని పేరు లేకుండా ఉంటే అందరూ శివబాబాను అంగీకరించేవారు. శివుని మందిరాలకు ఎంతోమంది వెళ్తారు. సోమనాథ మందిరము అన్నిటికన్నా పెద్దదిగా ఉండేది. ఇప్పుడు లెక్కలేనన్ని మందిరాలు నిర్మించబడ్డాయి. అనంతమైన తండ్రిని అంగీకరించినంతమంది కృష్ణుని అంగీకరించరు. అందువలన ఈ సమయంలో వీరి కంటే ప్రియమైన వారు మీకు మరొకరు లేరు. ఇందులో సాకారుని మహిమ ఏ మాత్రము లేదు. ఇది అభోక్త అయిన నిరాకారుని మహిమయే. అనంతమైన తండ్రి స్వర్గ రచయిత అయ్యారంటే వారి నుండి స్వర్గ వారసత్వాన్ని తీసుకునే పురుషార్థము చేయాలి కదా!

ఈ రోజు, రేపు అనుకుంటూ ఉంటే మృత్యువు కబళించి వేస్తుంది. సమయము చాలా తక్కువగా ఉంది కదా! తండ్రి ద్వారా వారసత్వాన్ని తీసుకోండి. అభిప్రాయాలు(ఒపీనియన్ బుక్లో) వ్రాసేటప్పుడు - శివబాబా అనంతమైన తండ్రి అని మీకు నిశ్చయము కలిగితే ఆ తండ్రి నుండి వారసత్వాన్ని తీసుకునే పురుషార్థము చేయమని వారికి తెలిపించండి. అలా చేయనిచో, బయటకు వెళ్ళగానే మర్చిపోతారు. తండ్రి కళ్యాణకాలి కదా! ఈ యోగము ద్వారానే మీ దుఃఖాన్ని 21 జన్మల వరకు దూరం చేస్తారు. ఇప్పుడు దుఃఖాలన్నింటినీ దూరము చేసే అనంతమైన తండ్రిని స్మృతి చేయుట ద్వారా తమోప్రధానము నుండి సత్యోప్రధానంగా అవ్వగలమని కన్యలు తమ ఇళ్ళలో కూడా అర్థం చేయిస్తూ ఉండాలి. పవిత్రులుగా తప్పకుండా అవ్వాలి. ముఖ్యమైన విషయము పవిత్రత. ఎంతెంత ఎక్కువగా స్మృతిలో ఉంటారో అంతంతగా ఇంద్రియాలు శాంతమౌతూ ఉంటాయి. యోగపు సిద్ధి పూర్తిగా లభించినంత వరకు ఇంద్రియాలు కూడా శాంతముగా అవ్వవు. 'కామ వికారము నన్ను మోసము చేయుట లేదు కదా?' అని ప్రతి ఒక్కరు తమను తాము పరిశీలించుకోవాలి. నేను పక్కా యోగినితే ఏ విధమైన చంచలత ఉండరాదు. ఇది వానప్రస్థ అవస్థలాంటిది. తండ్రినే స్మృతి చేస్తూ ఉండాలి. మీరు మంచి(గొప్ప) యోగులైతే మీ దృష్టి ఎక్కడా చిక్కుకోరాదని తండ్రి పిల్లలందరికీ వివరిస్తారు. అప్పుడు మీ ఇంద్రియాలు శాంతముగా అవుతాయి. ముఖ్యమైనవి ఈ కనులే, ఇవే అందరినీ మోసగిస్తూ ఉంటాయి. యోగములో మంచి స్థితిని తయారు చేసుకున్నప్పుడు యవ్వనములోనే వానప్రస్థ అవస్థలోకి వచ్చేతామని మీరు అనుభవం చేస్తారు. తండ్రి చెప్తున్నారు - 'కామము మహాశత్రువు'. అందువలన మిమ్ములను మీరు పరిశీలించుకుంటూ ఉండండి. స్మృతిలో ఎంతగా ఉంటారో అంత కర్మేంద్రియాలు శాంతమవుతాయి. మధుర స్వభావము గలవారిగా అయిపోతారు. అంతేగాకుండా "మొదట ఎంత చేదు స్వభావాన్ని కలిగి ఉంటిని, ఇప్పుడెంత మధురంగా అయిపోయాను" అని

గ్రహిస్తారు. తండ్రి ప్రేమ సాగరుడు కనుక పిల్లలు కూడా అలా తయారవ్వాలి. అందుకే తండ్రి చెప్తున్నారు - “అందరి పై ప్రేమపూరిత దృష్టిని కలిగి ఉండాలి. ఒకవేళ ఎవరికైనా దుఃఖమునిచ్చినట్లయితే దుఃఖిస్తూ మరణిస్తారు. అందువలన అత్యంత మధురంగా తయారవ్వాలి.”

“నేను రూపబసంతుడిని కదా!” అని తండ్రి అంటారు. తండ్రి నుంచి ఎన్నో అమూల్యమైన జ్ఞానరత్నాలు లభిస్తాయి. వాటి ద్వారా మీరు మీ జోలెను నింపుకుంటారు. వారు భక్తిలో శంకరుని ఎదుటకు వెళ్లి జోలెను నింపమని అడుగుతారు, కానీ శంకరుడు జోలెను నింపేవాడేమీ కాదని వారికి తెలియదు. జ్ఞానసాగరుడైన తండ్రి పిల్లలైన మన జోలెను జ్ఞానరత్నాలతో నింపేవారని ఇప్పుడు మీరు అర్థం చేసుకున్నారు. మీరు కూడా రూపబసంతులే(జ్ఞానులు, యోగులు). ప్రతి ఒక్కరి ఆత్మ రూపము, సుగంధము కలిగినదే. మేము ఎంతవరకు జ్ఞానరత్నాలను ధారణ చేసి జ్ఞాన నృత్యమును చేస్తున్నాము అనగా జ్ఞానరత్నాలను ఎంతగా దానము చేస్తున్నాము? అని స్వయాన్ని పరిశీలించుకుంటూ ఉండండి. అన్నింటికన్నా గొప్ప రత్నము - “మన్మథాభవ”. తండ్రిని పృథి చేయుట ద్వారా తండ్రి నుండి వారసత్వాన్ని పొందుతారు. ఎలాగైతే తండ్రిలో జ్ఞానము నిండి ఉందో, అలా తండ్రి కూర్చుని పిల్లలను తన సమానముగా తయారు చేస్తారు. గురువులు కూడా తమ సమానముగా చేసుకుంటారు. వీరు అనంతమైన తండ్రి, వీరి రూపము బిందువు, మీ రూపము కూడా బిందువే. మిమ్ములను తన సమానముగా జ్ఞానసాగరముగా తయారు చేస్తారు. ఎంతెంత ధారణ చేసి, ఇతరుల చేత చేయిస్తారో, అంత ఉన్నతమైన పదవి లభిస్తుంది. అనేక మంది పట్ల కళ్యాణకారిగా అయినట్లయితే అనేకుల ఆశీర్వాదాలను పొందుతారు. తండ్రి కూడా రోజూ సర్వీసు చేస్తారు కదా! “ఈ గుర్జార్ బాలికను చూడండి, ఎంతో మధురముగా అర్థము చేయిస్తుంది. తానంటే అందరికీ ఇష్టము. ఈ విధమైన బ్రాహ్మణి లభించాలని మనస్సులో అనిపిస్తుంది. అయితే ఒకే బ్రాహ్మణి అన్ని చోట్లకైతే వెళ్లేదు” కదా. అయినప్పటికీ తండ్రి చెప్తున్నారు - “నేను బాగా అర్థము చేయించగలనని ఎవరైతే భావిస్తారో వారు ఆల్ రౌండ్ సర్వీస్ చేయాలి. నేను సేవాకేంద్రాలలో తిరగగలను, నేను అనేక మందికి కళ్యాణము చేయగలను, నా నుండి మంచి సుగంధము వ్యాపిస్తుందని ఎవరైతే భావిస్తారో వారికిలాంటి ఉత్సాహము ఉండాలి. నేను వెళ్లి 10-15 రోజులు సేవాకేంద్రములలో తిరిగి రావాలి అని భావించాలి. ఒకరిని చూసి ఇతరులు కూడా నేర్చుకుంటారు. ఎవరు చేస్తారో వారే పొందుతారు. ఈ సర్వీసు ఎంతో కళ్యాణకారి అయ్యింది. మీరు మనుష్యులకు జీవన దానాన్ని ఇస్తారు. ఇది అన్నింటికన్నా ఉత్తమమైన కార్యము. వ్యాపారస్థులు కూడా యుక్తితో, సమయాన్ని కల్పించుకొని సర్వీసు కొరకు వెళ్లగలగాలి. సర్వీస్ యోగ్యమైన వారిని తండ్రి చాలా ప్రేమిస్తారు అంతేకాక వారి పాలన-పోషణ కూడా చేస్తారు. ఎవరికైతే సర్వీసు చేయాలనే ఉత్సాహముంటుందో వారు సర్వీసు చేయకుండా ఉండజాలరు. తండ్రి సహయోగమును కూడా ఇస్తారు కదా! పిల్లలు చాలా దయాహృదయులుగా అవ్వాలి. అనేకమంది జీవితము చాలా దుఃఖమయముగా ఉంది. మీరు జీవన దానాన్ని చేస్తారు. ఎవరికైనా అవినాశీ జ్ఞాన రత్నాలు దానము చేయడం వంటి సర్వోత్తమమైన దానం ఇంకొకటి లేదు. ఎంతో దయాహృదయులుగా అవ్వాలి. బ్రాహ్మణి బలహీనముగా ఉంటే సర్వీస్ ఢీలా పడిపోతుంది. అందుకే మంచి టీచరు కావాలి అని అడుగుతారు. సర్వీసు చేయాలనే ఆలోచన వచ్చిన వెంటనే వెళ్లిపోవాలి - “బాబా! ఏ సేవాకేంద్రము చల్లగా(సర్వీసు లేకుండా) ఉందో చెప్పండి మేము వెళ్లి

తిరిగి వస్తాము” అని బాబాను అడగాలి. ప్రదర్శనీ చిత్రాలు కూడా ఉన్నాయి. చిత్రాలను చూపి వివరిస్తే ఎక్కువమంది చాలా బాగా అర్థము చేసుకుంటారు. సర్వీసును మేమెలా వృద్ధి చేయాలని ఆలోచిస్తూ ఉండాలి. తండ్రి కూడా సర్వుల జీవనాన్ని వజ్ర సమానంగా తయారు చేస్తారు. పిల్లలైన మీరు కూడా సర్వీసు చేయాలి. ‘వందేమాతరమ్!’ అని గాయనము చేయబడి ఉంది. కానీ దాని అర్థము తెలియదు. పతిత మనుష్యులకు గానీ లేదా పృథ్వి(భూమి) మొదలైన వాటికి గాని ఎప్పుడూ నమస్కరించరాదు. ఇవి పంచ తత్వాలు. వాటికి ఎందుకు నమస్కరించాలి. శరీరము పంచ తత్వాలతో తయారై ఉంది. కనుక శరీరమును పూజించుట అనగా అది భూత పూజ. శివబాబాకైతే శరీరము లేదు కదా! వారిని పూజించుట అన్నింటికన్నా ఉత్తమమైన పూజ. మిగిలినవి మధ్యమమైనవి. ఈ రోజులలో మనుష్యులను కూడా పూజిస్తారు. వారు పతితులు. మహాన్ ఆత్మలైతే దేవతలుగా ఉంటారు. వారు సన్యాసుల కంటే ఎక్కువ పవిత్రమైనవారు.

పిల్లలైన మీరిప్పుడు మేము దేవతలుగా అవుతున్నామని తెలుసుకున్నారు. తండ్రి మనకు ఈ అవినాశీ జ్ఞాన రత్నాలను దానము చేయడం నేర్పిస్తారు. దీనిలాంటి ఉన్నతమైన దానము ఇంకొకటి లేదు. ఒక్క తండ్రినే పృథి చేయాలి. శివుడు, లక్ష్మీనారాయణ చిత్రాలైతే ఉన్నాయి. ప్రతి ఒక్కరూ ఈ చిత్రాలను ఇంటిలో ఉంచుకుంటే వారికి ఈ జ్ఞానం గుర్తుంటుంది. శివబాబా మమ్ములను ఈ లక్ష్మీనారాయణులుగా తయారు చేస్తున్నారు. ఈ సమయములో మీరు అలా తయారవుతున్నారు. స్వర్గ రచయిత ఒక్క శివబాబాయే. సత్యయుగములో వారసత్వాన్ని ఇవ్వరు కదా! ఈ అంతిమ జన్మలోనే శివబాబా చెప్తున్నారు - “నన్ను పృథి చేసినట్లయితే మీరిలా తయారవుతారు, మిగిలిన విషయాలన్నీ వదిలి సర్వీసులోనే నిమగ్నమవ్వండి.” మీరు తండ్రిని పృథి చేస్తున్నారు, ఇది కూడా గొప్ప సేవ చేయడమే. తత్వాలు మొదలైనవన్నీ పావనముగా అయిపోతాయి. యోగానికి ఎంతో గొప్ప మహిమ ఉంది. ప్రపంచములో యోగాశ్రమాలు ఎన్నో ఉన్నాయి. అవన్నీ శారీరక హఠయోగాలు, మీది రాజయోగము. దీని ద్వారా మీరు బాధల నుండి విముక్తులుగా అవుతారు. ఆ అనేక రకాల హఠయోగాలు మొదలైన వాటి ద్వారా మెట్లు క్రిందకు దిగుతూనే వచ్చారు. ముఖ్యమైన విషయము - పృథి చేయుట. నా మనసెక్కడా వికారాల వైపు వెళ్ళడం లేదు కదా! అని పరిశీలించుకోవాలి. వికారులనే పతితులని అంటారు అనగా గవ్వ సమానమైనవారు. వికారాలలో పడిపోవటం వలన తమకే నష్టము కలుగజేసుకుంటారు. తండ్రి చూసినా చూడకపోయినా, చేసినవారు పొందుతారు. ‘మేము తండ్రి సర్వీసు చేస్తున్నామా? లేదా? మాలో ఏ విధమైన అవగుణము లేదు కదా?’ అని స్వయాన్ని పరిశీలించుకోవాలి. ఏదైనా ఉన్నట్లయితే వెంటనే దానిని తొలగించుకోవాలి. స్వయంలోని అవగుణాలను ఎలా తొలగించుకోవాలో తండ్రి అనేక రకాలుగా అర్థం చేయిస్తూ ఉంటారు. నిర్గుణము అన్న పదము యొక్క భావాన్ని అర్థము చేసుకోలేదు. వారిలో ఏ గుణము లేదంటే, నిర్గుణ బాలల మండలి ఏమి చేయగలదు? అర్థము తెలియకుండా నోటికి ఏదొస్తుందో దానిని అంటూ ఉంటారు. అనేక మతాలున్నాయి కదా! మీకు ఒకే మతము లభిస్తుంది. దీని నుండి మీకు వర్ణించలేనంత సంతోషము కలగాలి. తండ్రికేవలం - “మీరు నన్ను పృథి చేయండి మరియు కమల పుష్ప సమానముగా అవ్వండి, మనసా-వాచా-కర్మణా పవిత్రులుగా అవ్వండి అని చెప్తున్నారు. బ్రాహ్మణులైన మేము శ్రీమతమును అనుసరించి మా తనువు-మనసు-ధనముల ద్వారా స్వయానికి, మొత్తం విశ్వానికి

సేవ చేస్తున్నామని పిల్లలైన మీరు తెలుసుకున్నారు. తండ్రి భారతదేశములోనే వస్తారు. పాండవులైన మీరు భారతదేశాన్ని స్వర్ణముగా తయారుచేసే సేవ చేస్తున్నారు. మీరు మీ పని చేస్తున్నారు. చిట్టచివరికి విజయము పాండవులదే అవుతుంది. ఇందులో యుద్ధము చేసే పనే లేదు. మీరు డబుల్ అహింసకులు. వికారాలలోకి వెళ్ళరు, తుపాకీ గుండు పేల్చేది లేదు. హింస ద్వారా ఎవ్వరూ విశ్వము పై రాజ్యాధికారాన్ని పొందలేరు.” బాబా ఇలా వివరించారు - “(క్రిస్టియన్లు) ఇరువురూ పరస్పరంలో కలిసినట్లయితే విశ్వమంతటి పై రాజ్యపాలన చేయగలరు. కానీ ద్రామాలో అలా లేదు. క్రిస్టియన్లే కృష్ణపులిని మింగేశారు. నిజానికి భారతదేశము కృష్ణపులిగానే ఉండేది కదా! వారు యుద్ధము చేసి రాజ్యభాగ్యాన్ని తీసుకున్నారు. చాలా ధనాన్ని తీసుకుపోయారు. ఇప్పుడు మళ్ళీ ఆ ధనమంతా తిరిగి ఇస్తూ పోతారు. అంతేగాకుండా ఇప్పుడు మళ్ళీ మీరు విశ్వానికి అధికారులుగా అవుతారు. తండ్రి ఎన్నో యుక్తులను తెలియచేస్తారు. వారే మీ రాజ్యాన్ని దోచుకున్నారు. ఇప్పుడు మళ్ళీ వారు పరస్పరములో పోట్లాడుకుంటారు మధ్యలో మీరు విశ్వానికి అధికారులుగా అవుతారు. ఇది ఎంతో పెద్ద రాజ్యభాగ్యము. శ్రమంతా కేవలం ఇందులోనే ఉంది. స్మృతి చేస్తూ ఉండండి, మీ వారసత్వాన్ని తీసుకోండి. ఇందులో విసుగు చెందరాదు. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. ఇతర విషయాలన్నింటినీ వదిలి జ్ఞానదానము చేయాలి. రూపబసంతులుగా అవ్వాలి. తమ అవగుణాలను తొలగించుకునే పురుషార్థము చేయాలి. ఇతరులను చూడరాదు.
2. తమ స్వభావాన్ని చాలా మధురంగా తయారు చేసుకోవాలి. సర్వుల పట్ల ప్రేమమయమైన దృష్టిని ఉంచుకోవాలి. ఎవ్వరికీ దుఃఖాన్నివ్వరాదు. కర్తేంద్రియాజీతులుగా అవ్వాలి.

**వరదానము:-** “అలసిపోయిన లేక తపించే ఆత్మలకు సిద్ధినిచ్చే

**ఈశ్వరీయ సేవాధారీ భవ ”**

ఆత్మలకు చాలా సమయము నుండి నిర్వాణధామానికి లేక ముక్తిధామానికి వెళ్ళాలనే కోరిక ఉంది. అందుకు అనేక జన్మల నుండి అనేక ప్రకారాల సాధన చేస్తూ చేస్తూ అలసిపోయారు. ఇప్పుడు ప్రతి ఒక్కరు సిద్ధి కావాలని కోరుకుంటున్నారు. కాని సాధన చేయాలని అనుకోవడం లేదు. సిద్ధి అనగా సద్గతి. కనుక ఇటువంటి తపించు ఆత్మలకు, అలసిపోయిన ఆత్మల దాహాన్ని తీర్చుటకు శ్రేష్ఠ ఆత్మలైన మీరు మీ సైలెన్స్ శక్తితో లేక సర్వ శక్తులతో ఒక్క సెకండులో సిద్ధినివ్వండి. అప్పుడు మిమ్ములను ఈశ్వరీయ సేవాధారులని అంటారు.

**సెలెగ్స్:-** “ బలహీన సంస్కారాలే మాయ ప్రవేశించే గేటు.

**ఇప్పుడు ఆ గేటును మూసేయండి ”**